



ರಿನ್ಯೂವಲ್ ವಾಯ್

ರಿನ್ಯೂವಲ್ ರಿಟ್ರೀಟ್ ಸೆಂಟರ್
ಕ್ಯಾಂಪಸ್ ರೋಡ್, ಧರ್ಮಾರಾಮ್ ಕಾಲೇಜ್ ಪೋಸ್ಟ್,
ಬೆಂಗಳೂರು - 560 029

Tel. 08041106241, 9341723796, 9538046467, 9845972277
Email: renewalvoicerr@gmail.com, Website: www.rrcbangalore.in



ದೈವಿಕ ಕರುಣೆಯ ಆಶ್ರಯ

ಫಾದರ್ ಪ್ರಿನ್ಸ್ ಥಾಮಸ್ ಸಿಎಸ್.ಟಿ
ಮುಖ್ಯ ಸಂಪಾದಕರು



1994ರಲ್ಲಿ ಸ್ಥಾಪನೆಗೊಂಡ ರಿನ್ಯೂವಲ್ ರಿಟ್ರೀಟ್ ಸೆಂಟರ್ (ಆರ್ಆರ್ಸಿ ಧ್ಯಾನಕೇಂದ್ರ) ವಿಶೇಷವಾಗಿ ಬೆಂಗಳೂರು ಮೆಟ್ರೋ ಸಿಟಿ ಮತ್ತು ಕರ್ನಾಟಕ ರಾಜ್ಯದಲ್ಲಿ ಪ್ರಭು ಯೇಸುಕ್ರಿಸ್ತರ ನಾಮದ ಮಹಿಮೆಗಾಗಿ ಮತ್ತು ಶುಭಸಂದೇಶವನ್ನು ಪ್ರಚಾರಗೊಳಿಸಲು ಕಾರ್ಯ ಸಾಧಿಸುತ್ತಾ ಇದೀಗ ಬೆಳ್ಳಿ ಮಹೋತ್ಸವವನ್ನು ಪ್ರವೇಶಿಸಿದ ಸುಸಮಯವಾಗಿದೆ. ಈ ಶುಭಸಂದರ್ಭದಲ್ಲಿ ದೇವರು ನಮಗೆ ಮಾಡಿದ ಎಲ್ಲಾ ಅಶೀರ್ವಾದಗಳಿಗಾಗಿ ಹೃದಯಾಂತರಾಳದಿಂದ ಕೃತಜ್ಞತೆಯನ್ನು ಸಲ್ಲಿಸಲು ಮತ್ತು ಕರುಣಾಮಯನಾದ ದೇವರನ್ನು ಸ್ತುತಿಸಿ ಆರಾಧಿಸಿ ಮಹಿಮೆ ಪಡಿಸಲು ಮುಂದಾಗೋಣ.

ದೇವರ ನಿರಂತರ ಪ್ರೀತಿಯು ಈ ಸ್ಥಳವನ್ನು ಶುದ್ಧೀಕರಿಸಿ, ಅಶೀರ್ವದಿಸಿ ದೇವರ ವಾಸಸ್ಥಳವಾಗಿ ಮಾರ್ಪಡಿಸಿದೆ. ಕಳೆದ 24 ವರ್ಷದಲ್ಲಿ ಲಕ್ಷಾಂತರ ಭಕ್ತಾದಿಗಳು ಆರ್ಆರ್ಸಿ ಧ್ಯಾನಕೇಂದ್ರಕ್ಕೆ ಆಗಮಿಸಿ ದೇವರ ಪ್ರೀತಿ ಮತ್ತು ಕರುಣೆಯನ್ನು ಅನುಭವಿಸಿದ್ದಾರೆ. ಅವರ ಕಷ್ಟಾನ್ವಭವದ ದಿನಗಳಲ್ಲಿ ದೇವರ ಪ್ರೀತಿಯ ಸಂಕೈಸುವಿಕೆಯನ್ನು ಪಡೆದುಕೊಂಡಿದ್ದಾರೆ. ಪ್ರವಾದಿಯೆರೇಮಿಯನ ಮುಖಾಂತರ ದೇವರು ನೀಡಿದ ಪ್ರವಾದನೆ "ಕಣ್ಣೀರಿಡುತ್ತಾ ಹೋದವರು ಹಿಂದಿರುಗಿ ಬರುವರು, ಪ್ರಾರ್ಥಿಸುತ್ತಾ ಅವರು ಮುನ್ನಡೆಯುವಂತೆ ಮಾಡುವೆನು. ಎಡವಲಾಗದ ಸಮಮಾರ್ಗದಲ್ಲಿ ಅವರನ್ನು ನಡೆಸುವೆನು. ತುಂಬಿದ ತೊರೆಯ ಬಳಿಗೆ ಬರಮಾಡುವೆನು. ನಾನು ಇಸ್ರಾಯೇಲಿಗೆ ತಂದೆಯಾಗಿದ್ದೇನೆ ಮತ್ತು ಎಫಾಯಿಮ್ ನನ್ನ ಚೊಚ್ಚಲು ಮಗ".

ಪ್ರಭು ಯೇಸುಕ್ರಿಸ್ತರ ಅಪಾರ ಕೃಪೆ ಮತ್ತು ಶಕ್ತಿಯುತವಾದ ಪವಿತ್ರಾತ್ಮರ ಮಾರ್ಗದರ್ಶನದಲ್ಲಿ ದೇವರ ಪ್ರೀತಿಯಿಂದ ಪ್ರತಿಷ್ಠಾಪಿಸಲ್ಪಟ್ಟು ದೇವರನ್ನು ಆರಾಧಿಸುವ ಕೇಂದ್ರವಾಗಿದೆ. ರಿನ್ಯೂವಲ್ ರಿಟ್ರೀಟ್ ಸೆಂಟರ್ ದೇವರನ್ನು ಆರಾಧಿಸಲು ಈ ಸ್ಥಳವನ್ನು ಒದಗಿಸಿಕೊಟ್ಟಿರುವ ತ್ರಯೈಕ ದೇವರಿಗೆ ಕೃತಜ್ಞತೆಗಳನ್ನು ಸಲ್ಲಿಸೋಣ. ಈ ಬೆಳ್ಳಿಯ ಮಹೋತ್ಸವದ ಸುವರ್ಣ ಅವಕಾಶವು ಆರ್ಆರ್ಸಿ ಧ್ಯಾನಕೇಂದ್ರದ ಮೂಲಕ ನಾವು ದೇವರಲ್ಲಿ ಇನ್ನೂ ಅತ್ಯಾಸಕ್ತರಾಗೋಣ, ನಮ್ಮ ಪಾಪದ ಮಾರ್ಗಗಳನ್ನು ಸಂಪೂರ್ಣವಾಗಿ ತ್ಯಜಿಸಿ ಬಿಡೋಣ. ನೊಂದು ಬೆಂದಿರುವ ಪ್ರತಿಯೊಬ್ಬರ ಜೀವಿತದಲ್ಲಿ ನೂತನ ಉಜ್ಜೀವನವನ್ನು ತುಂಬಿಸುವ ಶಕ್ತಿಯಾಗಿ ಈ ಧ್ಯಾನಕೇಂದ್ರ ದೇವರ ಕರಗಳಲ್ಲಿ ಶಕ್ತಿಯುತವಾಗಿ ಉಪಯೋಗಿಸಲ್ಪಡಲಿ.

ಆರದ ಜ್ಯೋತಿಯಾಗಿ ಆತ್ಮದಲ್ಲಿ ಪ್ರಜ್ವಲಿಸಲು

ಫಾದರ್ ಬಿನೀತ್ ಮಾಂಗುನಿಲ್ ಸಿ.ಎಸ್.ಟಿ
ನಿರ್ದೇಶಕರು, ಆರ್.ಆರ್.ಸಿ ಧ್ಯಾನಕೇಂದ್ರ



ಪವಿತ್ರ ಶ್ರೀ ಬೈಬಲ್ ಗ್ರಂಥದ ಅರಸರುಗಳು ಪುಸ್ತಕದಲ್ಲಿ (1 ಅರಸು 19:1-18) ಪ್ರವಾದಿ ಎಲೀಯನು ಬಾಳನ ಪ್ರವಾದಿಗಳೆಲ್ಲರನ್ನು ಕತ್ತಿಯಿಂದ ಸಂಹರಿಸಿದ್ದನ್ನು ತಿಳಿದುಕೊಂಡ, ರಾಣಿ ಈಜಬೆಲಳು ಪ್ರವಾದಿ ಎಲೀಯನ ಪ್ರಾಣ ತೆಗೆಯುತ್ತೇನೆಂದು ಪಣತೊಟ್ಟಿರುವುದನ್ನು ಅರಿತುಕೊಂಡ ಎಲೀಯನು ಪ್ರಾಣರಕ್ಷಣೆಗಾಗಿ ಮರುಭೂಮಿಗೆ ಓಡಿಹೋಗಿ ಜಾಲಿಗಿಡದ ಕೆಳಗೆ ಕುಳಿತುಕೊಂಡು ಮರಣವನ್ನು ಅಪೇಕ್ಷಿಸಿದನು. ಅಲ್ಲಿ ಸರ್ವೇಶ್ವರ ದೇವದೂತನ ಮುಖಾಂತರ ಎಲೀಯನಿಗೆ ಒದಗಿಸಿಕೊಟ್ಟ ರೊಟ್ಟಿಯನ್ನು ತಿಂದು ನೀರನ್ನು ಕುಡಿದು ಅದರ ಬಲದಿಂದ 40 ದಿನ ಹಗಲಿರುಳು ಪ್ರಯಾಣ ಮಾಡಿ ದೇವಗಿರಿಯಾದ ಹೋರೇಬಿನ ಗವಿಯೊಂದರಲ್ಲಿ ಇಳಿದುಕೊಂಡನು. ನಮ್ಮ ಜೀವನದಲ್ಲಿ ಕಷ್ಟ - ಶೋಧನೆಗಳು ಬಂದಾಗ ನಾವು ಸಹಾ ಜೀವಿತದ ಆಸೆಯನ್ನು ತೊರೆದುಮರಣವನ್ನು ಅಪೇಕ್ಷಿಸುವ ಸಮಯ ದೇವರು ನಮಗಾಗಿ ಸಿದ್ಧಪಡಿಸಿರುವ ಯೋಜನೆಯೊಳಗೆ ಪ್ರವೇಶಿಸುತ್ತೇವೆ. ದೇವರು ಹೋರೇಬಿನ ಗವಿಯಲ್ಲಿ ಅಡಗಿಕೊಂಡಿದ್ದ ಎಲೀಯನನ್ನು ಸಂಧಿಸಿದರು.

ನಮ್ಮ ಶಿಲುಬೆಗಳನ್ನು ಹೊತ್ತುಕೊಂಡು ನಾವು ಜೀವಿಸುವಾಗಲೇ ದೇವರು ನಮಗಾಗಿ ಸಿದ್ಧಪಡಿಸಿರುವ ದೈವಿಕ ಯೋಜನೆಯ ಹಾದಿಯಲ್ಲಿ ಸಾಗಲು ಸಾಧ್ಯವಾಗುತ್ತದೆ. ಇಂಥಹ ಕಷ್ಟಕರ ಪರಿಸ್ಥಿತಿಯಲ್ಲಿ ನಾವು ದೇವರ ಸ್ವರಕ್ಕೆ ಕಿವಿಗೊಡಲು ಮತ್ತು ದೇವರ ಚಿತ್ತದಂತೆ ಜೀವಿಸಲು ಪ್ರೇರೇಪಣೆಯಾಗಿರುತ್ತದೆ. ಆ ಗವಿಯಲ್ಲಿಯೇ ರಾತ್ರಿಯೊಂದನ್ನು ಎಲೀಯನು ಕಳೆದನು. ಆಗ ಆತನಿಗೆ ದೇವರ ವಾಣಿ ಕೇಳಿಬಂತು "ಎಲೀಯನೇ ಇಲ್ಲೇನು ಮಾಡುತ್ತಿರುವೆ?" ಅದಕ್ಕೆ ಎಲೀಯನು ... ದೇವರೇ ನಾನೊಬ್ಬನೇ ನಿಮ್ಮ ಗೌರವವನ್ನು ಕಾಪಾಡುವುದರಲ್ಲಿ ಆಸಕ್ತನಾಗಿದ್ದೇನೆ..." (1 ಅರಸು 19:9-10).

ನಮ್ಮ ಜೀವಿತದಲ್ಲಿ ಎದುರಾಗುವ ಶೋಧನೆ ಸಮಯ ಮರುಭೂಮಿಯ ಜೀವಿತ ಸಮಯದಲ್ಲಿ ನಾವು ವಿಶ್ವಾಸವನ್ನು ಕಳೆದುಕೊಳ್ಳದೇ ದೇವರ ಚಿತ್ತಾನುಸಾರ, ದೇವರ ಪ್ರಸನ್ನತೆಯಲ್ಲಿ ನಮ್ಮ ಜೀವನ ನಡೆಸಿದಾಗ, ನಾವು ಸಹಾ ಎಲೀಯನಂತೆ ದೇವರ ಪ್ರೀತಿಯಲ್ಲಿ ಅತ್ಯಾಸಕ್ತಿಯುಳ್ಳವರಾಗಿ, ಆರದ ಜ್ಯೋತಿಯಾಗಿ ಆತ್ಮದಲ್ಲಿ ಪ್ರಜ್ವಲಿಸುತ್ತೇವೆ.

ರಿನ್ಯೂವಲ್ ರಿಟ್ರೀಟ್ ಸೆಂಟರ್ (ಆರ್ಆರ್ಸಿ) ತನ್ನ ಸಿಲ್ವರ್ ಜ್ಯೂಬಿಲಿ (ಬೆಳ್ಳಿ ಮಹೋತ್ಸವ) ಆಚರಿಸುವ ಸುಸಮಯವಾಗಿದೆ. ತಮ್ಮ ಜೀವಿತದಲ್ಲಿ ಮರುಭೂಮಿಯ ಜೀವಿತದ ಅನುಭವದಲ್ಲಿ ಸಂಕಟಕ್ಕೊಳಗಾದ ಪ್ರತಿಯೊಬ್ಬರನ್ನೂ ಸಂಕೈಸುವ ಮತ್ತು ಬಲಪಡಿಸುವ ಕೇಂದ್ರವಾಗಿದೆ. ಧ್ಯಾನಕೇಂದ್ರದ ಬೆಳ್ಳಿ ಮಹೋತ್ಸವದ ಮುಖ್ಯ ಧ್ಯೇಯ ಏನೆಂದರೆ "ಆರದ ಜ್ಯೋತಿಯಾಗಿ - ಆತ್ಮದಲ್ಲಿ ಪ್ರಜ್ವಲಿಸಲು". ಈ ಮಹೋತ್ಸವದ ದಿನಗಳೂ ಕಷ್ಟಸಂಕಟಗಳಿಂದ ನಂದಿಹೋಗಿರುವ ಪ್ರತಿಯೊಂದು ಆತ್ಮಜೀವಿಗಳ ಪವಿತ್ರಾತ್ಮರ ಬೆಂಕಿಯಲ್ಲಿ ಪ್ರಜ್ವಲಿಸಿ ಮತ್ತು ದೇವರ ಪ್ರೀತಿಯಲ್ಲಿ ಅತ್ಯಾಸಕ್ತರಾಗಿ ಜೀವಿಸಲು ಪ್ರೇರೇಪಿಸಲಿ.

"ಪ್ರಭುವಿನ ಸೇವೆಯಲ್ಲಿ ಆಲಸಿಗಳಾಗದ ಅತ್ಯಾಸಕ್ತರಾಗಿರಿ" ರೋಮ 12:11



ಕೀರ್ತನೆ 54:1 “ರಕ್ಷಿಸೆನ್ನನು ದೇವ, ನಿನ್ನ ನಾಮ ಶಕ್ತಿಯಿಂದ ನ್ಯಾಯ ದೊರಕಿಸೆನೆಗೆ ನಿನ್ನ ಪರಾಕ್ರಮದಿಂದ”

ಕಳೆದುಹೋಗಿದ್ದ ಮಗಳು ಮತ್ತು ದೊರಕಿದಳು



ನನ್ನ ಮಗಳು ಹತ್ತು ವರ್ಷಗಳ ಹಿಂದೆ ಕಳೆದುಹೋಗಿದ್ದಳು. ಅವಳನ್ನು ಹುಡುಕುವುದಕ್ಕಾಗಿ ಅನೇಕ ಪ್ರಯತ್ನಗಳನ್ನು ಮಾಡಿದಾಗಲೂ ನನಗೆ ಅವಳು ಸಿಕ್ಕಿರಲಿಲ್ಲ. ಕಾರಣಾಂತರಗಳಿಂದ ಮನೆ ಬಿಟ್ಟು ಹೋಗಿದ್ದಳು. ಇದರಿಂದ ನಾನೂ, ನನ್ನ ಗಂಡನನ್ನೂ ಇಡೀ ಕುಟುಂಬ ಬಹಳ ದುಃಖದಲ್ಲಿ ಜೀವಿಸುತ್ತಿದ್ದೆವು. ನನಗೆ ಆರ್ ಆರ್‌ಸಿ ಧ್ಯಾನಕೇಂದ್ರದ ಬಗ್ಗೆ ತಿಳಿದು ಬಂದಾಗ ಎರಡು ತಿಂಗಳು ಸತತವಾಗಿ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿ ಪ್ರಾರ್ಥಿಸಿದೆ. ದೇವಸೇವಕರು ನನ್ನ ಮಗಳಿಗಾಗಿ ಕಣ್ಣೀರಿನಿಂದ ದೇವರಲ್ಲಿ ಪ್ರಾರ್ಥಿಸಿದರು. ಅದ್ಭುತಕರವಾಗಿ ಈ ತಿಂಗಳು ನನ್ನ ಮಗಳೇ ಸ್ವತಃ ಫೋನ್ ಮಾಡಿ “ಅಮ್ಮ, ನಾನು ಮನೆಗೆ ಮರಳಿ ಬರುತ್ತೇನೆ” ಎಂದು ಮಾತನಾಡಿ ಈಗ ಮನೆಗೆ ಹಿಂದಿರುಗಿ ಬಂದಿದ್ದಾಳೆ. ಕಳೆದುಹೋಗಿದ್ದ ನನ್ನ ಮಗಳನ್ನು ಸುರಕ್ಷಿತವಾಗಿ ಮರಳಿ ಒದಗಿಸಿಕೊಟ್ಟ ಪ್ರಭು ಯೇಸುಕ್ರಿಸ್ತರಿಗೆ ಕೃತಜ್ಞತಾ ಸ್ತುತಿಸ್ತೋತ್ರಗಳನ್ನು ಸಲ್ಲಿಸುತ್ತೇನೆ. ಹಲ್ಲೆಲ್ಲೂಯಾ, ದೇವರಿಗೆ ಮಹಿಮೆಯಾಗಲಿ.

- ಮೇರಿ, ರಾಜಾಜಿನಗರ

ಕೀರ್ತನೆ 115:11 “ಪ್ರಭುವಿನಲ್ಲಿದೆ ಭರವಸೆ ಆತನ ಭಕ್ತ ಜನರಿಗೆ ಆತನೇ ಸಹಾಯಕ, ರಕ್ಷಾಕವಚ ಅವರಿಗೆ”

ಫೈಲ್ಸ್ ರೋಗಸೌಖ್ಯವಾಯಿತು



ನನಗೆ ಫೈಲ್ಸ್ ರೋಗವಿದ್ದು ಸುಮಾರು ತಿಂಗಳಿನಿಂದ ಬಹಳ ಕಷ್ಟ ಪಡುತ್ತಿದ್ದೆ. ವೈದ್ಯರು ಚಿಕಿತ್ಸೆ ನೀಡಿದರು ಮತ್ತು ಆಪರೇಷನ್ ಮಾಡಬೇಕು ಎಂದು ತಿಳಿಸಿದಾಗ ಬಹಳ ಭಯಭೀತಳಾಗಿದೆ. ಕೂಡಲೇ ಫೆಬ್ರವರಿ 2018ರಲ್ಲಿ ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ 3 ದಿನ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿ ಸೌಖ್ಯಕ್ಕಾಗಿ ಪ್ರಾರ್ಥಿಸಿದೆ. ಆರಾಧನೆ ಸಮಯದಲ್ಲಿ ದೇವಸೇವಕರು ನಾಲ್ಕು ಜನರಿಗೆ ಫೈಲ್ಸ್ ರೋಗವನ್ನು ದೇವರು ಸೌಖ್ಯ ಪಡಿಸುತ್ತಿದ್ದಾರೆ ಎಂದು ಸಂದೇಶ ಹೇಳಿದಾಗ ನನಗೆ ಬಹಳ ಸಂತೋಷವಾಯಿತು. ಆ ತಿಂಗಳಲ್ಲೇ ಆಪರೇಷನ್ ಇಲ್ಲದೇ ನನ್ನ ರೋಗ ಪೂರ್ಣಗುಣವಾಗಿ ಆರೋಗ್ಯದಿಂದಿದ್ದೇನೆ. ಯೇಸುವೇ ಸ್ತೋತ್ರ

- ಮೇರಿ, ರಾಜಾಜಿನಗರ

ಕೀರ್ತನೆ 128:6 “ಮಕ್ಕಳ ಮಕ್ಕಳನ್ನು ನೀ ಕಾಣುವಂತಾಗಲಿ. ಇಸ್ರಾಯೇಲಿನ ಮಕ್ಕಳಿಗೆ ಸುಖತಾಂತ್ರಿ ಲಭಿಸಲಿ”

ಮಕ್ಕಳ ಅನುಗ್ರಹ



ನನಗೆ ಮದುವೆಯಾಗಿ 3 ವರ್ಷವಾಗಿದ್ದರೂ ಮಕ್ಕಳಾಗಿರಲಿಲ್ಲ. ಅನೇಕವೈದ್ಯಕೀಯ ಚಿಕಿತ್ಸೆಗಳೆದುಕೊಂಡಾಗಲೂ ಏನೂ ಪ್ರಯೋಜನವಾಗಲಿಲ್ಲ. ಇದರಿಂದ ನಾನೂ ನನ್ನ ಯಜಮಾನರು ಬಹಳ ನಿರಾಶೆ ಮತ್ತು ದುಃಖದಿಂದ ಇದ್ದೆವು. ಆಗ ನನ್ನ ತಾಯಿ ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ಕನ್ನಡ ರಾತ್ರಿ ಜಾಗರಣೆ ಪ್ರಾರ್ಥನೆಗೆ ಕರೆದುಕೊಂಡು ಬಂದರು. ನಾನು ಕಣ್ಣೀರಿನಿಂದ ಪ್ರಭುಯೇಸುಕ್ರಿಸ್ತರಲ್ಲಿ ಮಗುವಿಗಾಗಿ ಪ್ರಾರ್ಥಿಸಿದೆ. ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿದ ನಂತರ ಅದೇ ತಿಂಗಳು ನಾನು ಗರ್ಭವತಿಯಾದೆ. ದೇವರು ಈಗ ನನಗೆ ಸುಂದರವಾದ ಗಂಡು ಮಗುವನ್ನು ನೀಡಿ ನಮ್ಮ ದುಃಖವನ್ನು ಸಂತೋಷವಾಗಿ ಮಾರ್ಪಡಿಸಿದ್ದಾರೆ. ಯೇಸುವೇ ಸ್ತೋತ್ರ, ಯೇಸುವೇ ವಂದನೆ.

- ಮೋನಿಕಾ, ಬಸವನಪುರ

ಜ್ಞಾನೋಕ್ತಿ 16:20 “ದೇವರವಾಕ್ಯ ಸ್ಮರಿಸುವವನು ಸುಕ್ಷೇಮದಿಂದ ಬಾಳುವನು; ಸರ್ವೇಶ್ವರನಲ್ಲಿ ಭರವಸೆ ಇಡುವವನು ಭಾಗ್ಯವಂತನು”

ಕಿಡಿ ಸ್ಟೋನ್ - ರೋಗಸೌಖ್ಯ



ನನಗೆ ಸುಮಾರು ದಿನಗಳಿಂದ ಹೊಟ್ಟೆ ನೋವಿದ್ದು ಬಹಳ ಸಂಕಟ ಪಡುತ್ತಿದ್ದೆ. ವೈದ್ಯರಲ್ಲಿ ಚಿಕಿತ್ಸೆಗೆಂದು ಹೋಗಿ ಸ್ಯಾನ್ ಮಾಡಿಸಿದಾಗ ಕಿಡಿಯಲ್ಲಿ 10ಎಂಎಂ ಕಿಡಿ ಸ್ಟೋನ್ ಇರುವುದಾಗಿ ಕಂಡುಬಂದು, ಕೂಡಲೇ ಆಪರೇಷನ್ ಮಾಡಬೇಕು ಎಂದು ತಿಳಿಸಿದರು. ಆಗ ತತ್‌ಕ್ಷಣವೇ ಆಸ್ಪತ್ರೆಯಲ್ಲಿ ಅಡ್ಮಿಟ್ ಆಗಿದ್ದೆ. ಆ ದಿನ ರಾತ್ರಿ ಆರ್‌ಆರ್‌ಸಿ ಧ್ಯಾನಕೇಂದ್ರದಿಂದಲೇ ದೇವಸೇವಕರು ಅವರೇ ನನಗೆ ಫೋನ್ ಮಾಡಿದಾಗ ನನ್ನ ಕಷ್ಟ ಅವರಲ್ಲಿ ಹೇಳಿಕೊಂಡೆ. ಆ ದೇವಸೇವಕರು ಫೋನ್ ನಲ್ಲೇ ನನ್ನ ಸೌಖ್ಯಕ್ಕಾಗಿ ಕಣ್ಣೀರಿನಿಂದ ಪ್ರಾರ್ಥಿಸಿದರು. ಪ್ರಾರ್ಥನೆ ನಂತರ ನನ್ನ ನೋವೆಲ್ಲಾ ಬಿಡುಗಡೆ ಆಗಿ ನನ್ನ ಶರೀರದಲ್ಲಿ ಅಭಿಷೇಕ ತುಂಬದಂತಾಯಿತು. ಮಾರನ ದಿನ ವೈದ್ಯರು ಪರೀಕ್ಷಿಸಿದಾಗ ನನಗೆ ನೋವೇ ಎಲ್ಲಾ ಎಂದು ಹೇಳಿ ಆಪರೇಷನ್ ಇಲ್ಲದೆಯೇ ಸಂಪೂರ್ಣ ಗುಣಮುಖವಾಗಿ ಮನೆಗೆ ಹಿಂದಿರುಗಿದೆ. ನನ್ನ ಕಿಡಿ ಸ್ಟೋನ್ ರೋಗ ಆಪರೇಷನ್ ಇಲ್ಲದೇ ಸೌಖ್ಯ ಕೊಟ್ಟ ಸೌಖ್ಯದಾತ ಯೇಸುವಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ. ಹಲ್ಲೆಲ್ಲೂಯಾ.

- ಮರಿಯ, ಕೊಡಿಗೆಹಳ್ಳಿ

ಸಿರಾಖ 48:5 “ಸತ್ತವನನ್ನು ನೀನೆಬ್ಬಿಸಿದೆಮರಣದಿಂದ ಪಾತಾಳದಿಂದ, ಇದು ಸಾಧ್ಯವಾಯಿತು ಮಹೋನ್ನತನ ವಾಕ್ಯ ಶಕ್ತಿಯಿಂದ”

ಕ್ಯಾನ್ಸರ್ ರೋಗದಿಂದ - ಬಿಡುಗಡೆ



ನನಗೆ ಕ್ಯಾನ್ಸರ್ ರೋಗವಿದ್ದು ಅದು ಫೈನಲ್ ಸ್ಟೇಜ್ ತಲುಪಿದ್ದು ಬದುಕುಳಿಯುವುದು ಬಹಳ ಕಷ್ಟ ಎಂದು ವೈದ್ಯರು ತಿಳಿಸಿದ್ದರು. ಈ ರೋಗದಿಂದ ಶಾರೀರಿಕವಾಗಿ, ಮಾನಸಿಕವಾಗಿ ಬಹಳ ಕುಗ್ಗಿ ಹೋಗಿ ನಿಶ್ರಾಣಳಾಗಿದ್ದೆ. ಇಂಥಹ ಸಮಯದಲ್ಲಿ ಆರ್‌ಆರ್‌ಸಿ ಧ್ಯಾನಕೇಂದ್ರದ ಬಗ್ಗೆ ನನಗೆ ತಿಳಿದು ಬಂತು. ರಿನ್ಯೂವಲ್ ವಾಯ್ಸ್ ಪತ್ರಿಕೆಯಲ್ಲಿದ್ದ ರೋಗಸೌಖ್ಯದ ಸಾಕ್ಷಿಗಳನ್ನು ಓದಿ ನನಗೂ ಪ್ರಭುಕ್ರಿಸ್ತರಲ್ಲಿ ನಂಬಿಕೆ ಉಂಟಾಯಿತು. ಕಳೆದ ಮೂರು ತಿಂಗಳು ಸತತವಾಗಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಸೌಖ್ಯಕ್ಕಾಗಿ ಪ್ರಾರ್ಥಿಸಿದೆ. ಅದ್ಭುತಕರವಾಗಿ ದಿನೇ ದಿನೇ ನನ್ನ ಶರೀರದಲ್ಲಿ ಶಕ್ತಿ ಮತ್ತು ಆರೋಗ್ಯದಲ್ಲಿ ಸುಧಾರಣೆ ಕಂಡುಬಂದಿತು. ಈಗ ವೈದ್ಯರಲ್ಲಿ ಮತ್ತೆ ತಪಾಸಣೆ ಮಾಡಿದಾಗ ನನಗಿದ್ದ ಕ್ಯಾನ್ಸರ್ ರೋಗ ಪೂರ್ಣ ಗುಣವಾಗಿದೆ ಎಂದು ವೈದ್ಯರು ತಿಳಿಸಿದರು. ಮರಣಕರವಾದ ರೋಗದಿಂದ ನನ್ನನ್ನು ಗುಣಪಡಿಸಿ ಜೀವಕೊಟ್ಟ ಯೇಸುಕ್ರಿಸ್ತರಿಗೆ ಕೋಟಿ ಕೋಟಿ ಕೃತಜ್ಞತಾ ಸ್ತುತಿ ವಂದನೆ ಸಲ್ಲಿಸುತ್ತೇನೆ. ಹಲ್ಲೆಲ್ಲೂಯಾ

- ಜಯಶ್ರೀ, ಬೇಗೂರು

ಕೀರ್ತನೆ 34:6 “ನಿರ್ಗತಿಕನು ಮೊರೆಯಿಡಲು ಪ್ರಭು ಕಿವಿಗೊಟ್ಟನು, ಸರ್ವಾಪತ್ತಿನಿಂದವನು ಮುಕ್ತಗೊಂಡನು”

ಐ.ಸಿ.ಯು. ನಿಂದ ಜೀವಕ್ಕೆ

ನನ್ನ ಆಪ್ತ ಸ್ನೇಹಿತಿಯ ತಮ್ಮ ವಾಹನ ಓಡಿಸುತ್ತಿದ್ದಾಗ ಅಪಘಾತ ಉಂಟಾಗಿ ಬಹಳ ಸೀರಿಯಸ್ ಗಾಯಗಳಾಗಿದ್ದು ಆಸ್ಪತ್ರೆಯಲ್ಲಿ ಐ.ಸಿ.ಯು.ನಲ್ಲಿ ಅಡ್ಮಿಟ್ ಮಾಡಿದ್ದರು. ತಲೆಗೆ ಬಹಳ ಪೆಟ್ಟಾಗಿದ್ದ ಕಾರಣ ಬದುಕುಳಿಯುವುದು ಗ್ಯಾರಂಟಿಯಿಲ್ಲ ಎಂದು ವೈದ್ಯರು ತಿಳಿಸಿದಾಗ ನಮಗೆಲ್ಲಾ ಬಹಳ ದುಃಖವಾಯಿತು. ಕೂಡಲೇ ಆರ್



ಆರ್‌ಸಿ ಧ್ಯಾನಕೇಂದ್ರಕ್ಕೆ ಫೋನ್ ಮಾಡಿ ದೇವಸೇವಕರಲ್ಲಿ ಪ್ರಾರ್ಥನೆಗಾಗಿ ಕೇಳಿಕೊಂಡೆವು. ದೇವಸೇವಕರು ಮೂರುದಿನ ಸತತವಾಗಿ ಫೋನ್ ಮುಖಾಂತರ ನೇರವಾಗಿ ಐ.ಸಿ.ಯು. ನಲ್ಲಿದ್ದ ರೋಗಿಯ ಸೌಖ್ಯಕ್ಕಾಗಿ ಕಣ್ಣೀರಿನಿಂದ ಪ್ರಾರ್ಥನೆ ಮಾಡಿದರು. ಪ್ರಭು ಯೇಸುಕ್ರಿಸ್ತರ ಅಪಾರ ಕರುಣೆಯಿಂದ ಒಂದು ವಾರದಲ್ಲೇ ಅವರ ತಮ್ಮ ಪೂರ್ಣಗುಣಮುಖನಾಗಿ ಮನೆಗೆ ಹಿಂದಿರುಗಿದ. ಪ್ರಾರ್ಥನೆಯನ್ನು ಆಲಿಸಿ ಜೀವಕೊಟ್ಟ ಪ್ರಭು ಯೇಸುಕ್ರಿಸ್ತರಿಗೆ ಸದಾಕಾಲ ಸ್ತುತಿ ಸ್ತೋತ್ರ, ಆರಾಧನೆ, ಮಹಿಮೆ ಸಲ್ಲಲಿ.

- ಟೆಲ್ಮಾ, ಕೋರಮಂಗಲ

ಕೀರ್ತನೆ 62:1 “ಎನ್ನ ಮನಕೆ ಶಾಂತಿ ದೇವನಿಂದಲೇ ನನ್ನ ಜೀವೋದ್ಧಾರ ಆತನಿಂದಲೇ”

ಉದಯ ಸಮಸ್ಯೆಯಿಂದ ಬಿಡುಗಡೆ



ನನಗೆ ಸುಮಾರು ವರ್ಷಗಳಿಂದ ಉದರದಲ್ಲಿ ನಾನು ವಿಧವಾದ ಸಮಸ್ಯೆಗಳು - ಇಸ್ಟ್ರಿಕ್ ಮತ್ತು ನೋವಿನಿಂದ ನರಳುತ್ತಿದ್ದೆ. ಒಂದು ಲೋಟ ನೀರು ಕುಡಿದರೂ ಅದು ಜೀರ್ಣವಾಗದೇ ಬಹಳ ಒದ್ದಾಡುತ್ತಿದ್ದೆ. ಎಲ್ಲಾ ಜನರಂತೆ ಹೊಟ್ಟೆ ತುಂಬಾ ಊಟ ಮಾಡಲು ನನ್ನಿಂದ ಆಗುತ್ತಿರಲಿಲ್ಲ. ಊಟ ನೋಡಿದರೇ ಅಲರ್ಜಿ ಆಗುತ್ತಿತ್ತು. ಅನೇಕ ಚಿಕಿತ್ಸೆ - ಔಷಧಿ ತೆಗೆದುಕೊಂಡಾಗಲೂ ಏನೂ ಸೌಖ್ಯವಾಗಲಿಲ್ಲ. ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ 3 ದಿನ ಧ್ಯಾನಕೂಟದಲ್ಲಿ ಭಾಗವಹಿಸಿ ಸೌಖ್ಯಕ್ಕಾಗಿ ಪ್ರಾರ್ಥಿಸಿಕೊಂಡೆ. ಈಗ ನಾನು ಚೆನ್ನಾಗಿ ಹೊಟ್ಟೆ ತುಂಬಾ ಊಟ ಮಾಡುತ್ತೇನೆ. ನನ್ನ ಹೊಟ್ಟೆಗೆ ಸಂಬಂಧಿಸಿದ ಎಲ್ಲಾ ರೋಗಬಾಧೆಗಳಿಂದ ನನ್ನನ್ನು ಬಿಡುಗಡೆ ಮಾಡಿ ಸೌಖ್ಯ ನೀಡಿದ ಪ್ರಭುಯೇಸುವಿಗೆ ಸ್ತೋತ್ರ, ವಂದನೆ, ಆರಾಧನೆ ಮಹಿಮೆ ಸಲ್ಲಲಿ.

- ನಿರ್ಮಲ ಅಂಬ್ರೋಸ್, ಬೇಗೂರು

ಕೀರ್ತನೆ 18:33 “ನನಗಿತ್ತನಾತ ಹುಲ್ಲೆಯಂತ ಮನೆಗಾಲು ಎನ್ನ ಬಿಗಿ ನಿಲ್ಲಿಸಿದ ಮಲೆಗಳ ಮೇಲೂ”



ನನಗೆ ಸುಮಾರು ವರ್ಷಗಳಿಂದ ನನ್ನ ಎರಡೂ ಕಾಲುಗಳಲ್ಲಿ ಊತವಿದ್ದು, ನರಗಳ ಬಲಹೀನತೆಯಿಂದ ನರಳುತ್ತಿದ್ದೆ. ನನ್ನ ಕಾಲುಗಳಲ್ಲಿ ಅಲ್ಲಲ್ಲಿ ಸಣ್ಣ ಸಣ್ಣ ಗಡ್ಡೆಗಳಿದ್ದು ನಡೆದಾಡಲೂ, ಓಡಾಡಲೂ, ಯಾವುದೇ ಕೆಲಸ ಮಾಡಲು ಬಹಳ ಕಷ್ಟವಾಗುತ್ತಿತ್ತು. ವೈದ್ಯರ ಚಿಕಿತ್ಸೆ ತೆಗೆದುಕೊಂಡಾಗಲೂ ಸ್ವಲ್ಪ ನೋವು ಕಮ್ಮಿಯಾಗುತ್ತಿತ್ತು, ಮಾತ್ರ ಬಿಟ್ಟರೆ ನೋವಿನಿಂದ ನರಳುತ್ತಿದ್ದೆ. ಆರ್‌ಆರ್‌ಸಿ ಧ್ಯಾನಕೇಂದ್ರದ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿದ ನಂತರ ನನ್ನ ಕಾಲಿನ ಗಡ್ಡೆಗಳೆಲ್ಲಾ ಕರಗಿಹೋದವು. ನರಗಳ ಬಲಹೀನತೆ ಬಿಡುಗಡೆ ಆಯ್ತು. ನನ್ನ ಕಾಲಿಗೆ ಹೊಸಶಕ್ತಿ ಬಂದಿದೆ. ಈಗ ನಾನು ಪ್ರತಿದಿನ ರಾಜಾಜಿನಗರದಿಂದ - ಆರ್‌ಆರ್‌ಸಿ ಧ್ಯಾನಕೇಂದ್ರದ ಮಧ್ಯಸ್ಥಿಕೆ ಪ್ರಾರ್ಥನೆಗೆ ಬಸ್ಸಿನಲ್ಲಿ ಪ್ರಯಾಣ ಮಾಡಿ ಬಂದು ಹೋಗುವಷ್ಟು ಹೊಸ ಶಕ್ತಿ, ಪವಿತ್ರಾತ್ಮರ ಅಭಿಷೇಕದಿಂದ ತುಂಬಿಸಿದ್ದಾರೆ. ಯೇಸುವೇ ಸ್ತೋತ್ರ, ಯೇಸುವೇ ಕೃತಜ್ಞತೆ ಹಲ್ಲೆಲ್ಲೂಯಾ

- ಪೌಲಿನಾ, ರಾಜಾಜಿನಗರ

ಕೀರ್ತನೆ 68:6 “ನೀಡುವೆನು ಮಡದಿ ಮಕ್ಕಳನ್ನು ಒಬ್ಬಂಟಿಗನಿಗೆ ಬಿಡುಗಡೆಯ ಭಾಗ್ಯವನ್ನು ನೊಂದ ಬಂಧಿಗಳಿಗೆ...”

ಮದುವೆಯ ಆಶೀರ್ವಾದ



ನನಗೆ ವಯಸ್ಸು 30 ವರ್ಷಗಳಾದರೂ ನನಗೆ ವಿವಾಹಕ್ಕೆ ತಕ್ಕ ಸಂಬಂಧ ಕೂಡಿಬರಲಿಲ್ಲ. ಇದರಿಂದ ನನ್ನ ತಂದೆ-ತಾಯಿಗಳು, ಕುಟುಂಬಸ್ಥರು ಬಹಳ ಚಿಂತಾಕ್ರಾಂತರಾಗಿದ್ದರು. ನನಗೆ ವಿದ್ಯಾಭ್ಯಾಸವೂ ಇಲ್ಲ ಮತ್ತು ಕೆಲಸವೂ ಇಲ್ಲ. ಹೀಗಿರುವಾಗ ಯಾರು ಇವಳನ್ನು ಮದುವೆ ಮಾಡಿಕೊಳ್ಳುತ್ತಾರೆ ಎಂದು ಎಲ್ಲರೂ ಯೋಚನೆಗೊಳಗಾಗಿದ್ದರು. ನನ್ನ ಅಕ್ಕ ನನ್ನನ್ನು ಕಳೆದ ತಿಂಗಳು ಆರ್‌ಆರ್‌ಸಿ ಧ್ಯಾನಕೇಂದ್ರದ 3 ದಿನದ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿದರೆ ದೇವರು ನಮ್ಮನ್ನು ಆಶೀರ್ವದಿಸುತ್ತಾರೆ ಎಂದು ನನ್ನನ್ನು ಕರೆದುಕೊಂಡು ಬಂದಿದ್ದರು. ಆ ತಿಂಗಳು ದೇವಸೇವಕರು ಯಾರಿಗೆಲ್ಲಾ ಮದುವೆಯಾಗಲಿಲ್ಲ ಎದ್ದು ನಿಂತುಕೊಳ್ಳಿ ಎಂದಾಗ, ನಾನೂ ಸಹ ಎದ್ದು ನಿಂತುಕೊಂಡೆ. ದೇವಸೇವಕರು ನಮ್ಮ ಮದುವೆಗೆ ತಡೆಯಾಗಿರುವ ಎಲ್ಲಾ ಬಂಧನಗಳು ಬಿಡುಗಡೆಯಾಗಲಿ ಎಂದು ಪ್ರಾರ್ಥಿಸಿದರು. ಧ್ಯಾನಕೂಟದ ನಂತರ ಅದೇ ತಿಂಗಳು ವಾಟ್ಸಾಪ್‌ನಲ್ಲಿ ನನ್ನ ಫೋಟೋ ನೋಡಿ ಇಷ್ಟಪಟ್ಟು ಒಳ್ಳೆಯ ಕುಟುಂಬ ಒಳ್ಳೆಯ ವರ ಬಂದು ನನ್ನನ್ನು ನೋಡಿ ಅದೇ ತಿಂಗಳು ನಿಶ್ಚಿತಾರ್ಥ ಮಾಡಿಕೊಂಡರು. ಡಿಸೆಂಬರ್ ತಿಂಗಳಿಗೆ ನನ್ನ ಮದುವೆ ನಿಶ್ಚಯವಾಗಿದೆ. ಎಲ್ಲರಿಂದಲೂ ತಿರಸ್ಕರಿಸಲ್ಪಟ್ಟಿದ್ದ ನನ್ನನ್ನು ಆಶೀರ್ವಾದವನ್ನಾಗಿ ಮಾರ್ಪಡಿಸಿದ ರಕ್ಷಕರಾದ ಯೇಸುಕ್ರಿಸ್ತರಿಗೆ ಸ್ತುತಿ ಸ್ತೋತ್ರ, ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ.

- ಅಂತೋಣಿ ಮೇರಿ, ಹಾರೋಬೆಲೆ

ಪ್ರೇ.ಕಾ. 16:31 “ಪ್ರಭು ಯೇಸುವಿನಲ್ಲಿ ವಿಶ್ವಾಸವಿಡು, ನೀನೂ ನಿನ್ನ ಮನೆಯವರೆಲ್ಲರೂ ಜೀವೋದ್ಧಾರವನ್ನು ಹೊಂದುವಿರಿ”

ಕುಟುಂಬದ ಆಶೀರ್ವಾದ



ನಾನು ಹಿಂದೂ ಧರ್ಮಕ್ಕೆ ಸೇರಿದವನು. ನನಗೆ ಒಳ್ಳೆಯ ಬಿಸಿನೆಸ್ ಇದ್ದು ನನ್ನ ಜೀವನ ಮತ್ತು ಕುಟುಂಬ ಸಂತೋಷವಾಗಿತ್ತು. ಆದರೆ ಕೆಲವು ತಿಂಗಳಿನಿಂದ ನನ್ನ ವ್ಯಾಪಾರದಲ್ಲಿ ನಷ್ಟವುಂಟಾಗಿ ಎಲ್ಲವನ್ನೂ ಕಳೆದುಕೊಂಡೆ. ನನಗೆ ಮದುವೆಗಾಗಿ ನಿಶ್ಚಯವಾಗಿದ್ದ ಹುಡುಗಿ ಮನೆಯವರು ಮದುವೆ ಮಾಡಲು ಇಷ್ಟವಿಲ್ಲ ಎಂದು ತಿಳಿಸಿಬಿಟ್ಟರು. ನನ್ನ ತಂಗಿಗೆ ಗಂಡು ಮಕ್ಕಳಾಗಲಿಲ್ಲ ಎಂಬ ಕಾರಣಕ್ಕೆ ಆಕೆಯ ಗಂಡನ ಮನೆಯವರು ತವರುಮನೆಗೆ ಕಳುಹಿಸಿಬಿಟ್ಟಿದ್ದರು. ಹೀಗೆ ನನ್ನ ವ್ಯಾಪಾರ ಮತ್ತು ಕುಟುಂಬದ ಸಮಸ್ಯೆಗಳಿಂದ ಬಹಳ ತತ್ತರಿಸಿ ಹೋಗಿದ್ದೆ. ಜೀವನೇ ಬೇಡ ಎನ್ನುವಷ್ಟರ ಮಟ್ಟಿಗೆ ತೀರ್ಮಾನ ಮಾಡಿದ್ದೆ. ಇಂಥಹ ಸಮಯದಲ್ಲಿ ಪರಿಚಯಸ್ಥರ ಮೂಲಕ ಆರ್‌ಆರ್‌ಸಿ ಧ್ಯಾನಕೇಂದ್ರದ ಬಗ್ಗೆ ತಿಳಿದು ಬಂತು. ನಾನು ಆರ್‌ಆರ್‌ಸಿ ಧ್ಯಾನಕೇಂದ್ರದ ರಾತ್ರಿ ಜಾಗರಣೆ ಪ್ರಾರ್ಥನೆ ಮತ್ತು ಕನ್ನಡ ಧ್ಯಾನಕೇಂದ್ರದ ರಾತ್ರಿ ಜಾಗರಣೆ ಪ್ರಾರ್ಥನೆ ಮತ್ತು ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿ ನನ್ನ ಜೀವನದಲ್ಲಿ ದೇವರ ಆಶೀರ್ವಾದಕ್ಕಾಗಿ ಕಣ್ಣೀರಿನಿಂದ ಪ್ರಾರ್ಥಿಸಿದೆ. ಇಲ್ಲಿಯ ದೇವಸೇವಕರು ಅನೇಕ ಬಾರಿ ನನ್ನ ಎಲ್ಲಾ ಅಗತ್ಯಗಳಿಗಾಗಿ ಪ್ರಾರ್ಥಿಸುತ್ತಿದ್ದರು. ದಿನೇ ದಿನೇ ನನ್ನ ವ್ಯಾಪಾರ ಅಭಿವೃದ್ಧಿ ಆಗಿ ಎಲ್ಲಾ ಸಾಲ-ಬಾಧೆಗಳಿಂದ ಬಿಡುಗಡೆಯಾಯಿತು. ನನ್ನ ತಂಗಿಗೂ ದೇವರು ಗಂಡುಮಗುವನ್ನು ದಯಪಾಲಿಸಿ ಅವರ ಕುಟುಂಬ ಸಂತೋಷವಾಗಿದೆ. ನಿಶ್ಚಿತಾರ್ಥವಾಗಿದ್ದ ಅದೇ ಹುಡುಗಿ ಮನೆಯವರು ತಾವಾಗಿ ಬಂದು ಒಳ್ಳೆಯ ರೀತಿಯಲ್ಲಿ ಮದುವೆ ಮಾಡಿಕೊಟ್ಟರು. ನನ್ನ ಜೀವನದ ಎಲ್ಲಾ ಶೋಧನೆ-ಕಷ್ಟ-ದುಃಖಗಳಿಂದ ಬಿಡುಗಡೆ ಮಾಡಿ ನನ್ನನ್ನೂ, ನನ್ನ ಕುಟುಂಬವನ್ನು ಆಶೀರ್ವದಿಸಿದ ಪ್ರಭು ಯೇಸುಕ್ರಿಸ್ತರಿಗೆ ಹೃತ್ಪೂರ್ವಕ ಕೃತಜ್ಞತಾ ಸ್ತುತಿಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಗುರು, ಬೆಂಗಳೂರು





3 ದಿನದ ತಂಗು ಧ್ಯಾನಕೂಟ

ಪ್ರತಿ ತಿಂಗಳೂ ಮೂರನೇ ಶನಿವಾರದ ಹಿಂದಿನ ಶುಕ್ರವಾರ ಪ್ರಾರಂಭವಾಗಿ ಭಾನುವಾರ ಮುಕ್ತಾಯವಾಗುತ್ತದೆ. ಶುಕ್ರವಾರ ಬೆಳಿಗ್ಗೆ 10.00 ಗಂಟೆಗೆ ಪ್ರಾರಂಭವಾಗಿ ಭಾನುವಾರ ಸಂಜೆ 5.00 ಗಂಟೆಗೆ ಕನ್ನಡ ಧ್ಯಾನಕೂಟ ಮುಕ್ತಾಯವಾಗುತ್ತದೆ. ನೊಂದಣಿ ಶುಲ್ಕ, ಊಟ ಮತ್ತು ವಸತಿ ಉಚಿತ.

ಡಿಸೆಂಬರ್ 14 - 16	ಜನವರಿ 18-20
ಫೆಬ್ರವರಿ 15-17	ಮಾರ್ಚ್ 15-17
ಏಪ್ರಿಲ್ 12-14	ಮೇ 17-19
ಜೂನ್ 14-16	

ರಾತ್ರಿ ಜಾಗರಣೆ ಪ್ರಾರ್ಥನೆ

ಪ್ರತಿ ತಿಂಗಳೂ ಮೊದಲನೇ ಶನಿವಾರ ರಾತ್ರಿ 9.30 ರಿಂದ 5.00 ಗಂಟೆಯವರೆಗೆ

5-1-2019	2-2-2019	2-3-2019
6-4-2019	4-5-2019	1-6-2019

ಸಂಪರ್ಕಿಸಿರಿ

9341723796 9538046467 9845972277

ಅಖಂಡ ಜಪಸರ ಪ್ರಾರ್ಥನೆ

ಪ್ರತಿ ತಿಂಗಳು ಬುಧವಾರ ಬೆಳಿಗ್ಗೆ 10.00 ರಿಂದ ಸಂಜೆ 5.00 ಗಂಟೆಯವರೆಗೆ

12-12-2018	
2-1-2019	16-1-19
30-1-2019	13-2-2019
27-2-2019	13-3-2019
3-4-2019	10-4-2019

ಸೂಚನೆ : ನಿಮ್ಮ ವಿಚಾರಣೆ ಗುರುಗಳ ಆಹ್ವಾನದ ಮೇರೆಗೆ ನಿಮ್ಮ ಧರ್ಮಕೇಂದ್ರದಲ್ಲಿ ಧ್ಯಾನಕೂಟ ಮತ್ತು ರಾತ್ರಿ ಜಾಗರಣೆ ಪ್ರಾರ್ಥನೆಯನ್ನು ನಡೆಸಿಕೊಡಲಾಗುತ್ತದೆ. ಆಸಕ್ತಿಯುಳ್ಳವರು ಸಂಪರ್ಕಿಸಿ.

ಹೊಸ ವರ್ಷದ ಆಶೀರ್ವಾದದ ರಾತ್ರಿ ಜಾಗರಣೆ ಪ್ರಾರ್ಥನೆ

5-1-2019

ಹೊಸವರ್ಷದ ಆಶೀರ್ವಾದ ಧ್ಯಾನಕೂಟ

ಜನವರಿ 18-20